

ಒ.ಎಸ್.ನಂಟು: 392/2017 ಪಿ .ಡಬ್ಲ್ಯೂ : 1

ದಿನಾಂಕ: 25-06-2024 ರಂದು ಸಾಕ್ಷಿಯನ್ನು ಪುನಃ ಕರೆಸಿ ಪ್ರಮಾಣೀಕರಿಸಲಾಯಿತು

ಪಾಟಿ ಸವಾಲು: ಪ್ರತಿವಾದಿ ಪರ ಶ್ರೀ. ಟಿ.ಬಿ.ಎಸ್ ವಕೀಲರಿಂದ

1. ಗೇಣಿ ಆಸ್ತಿಯನ್ನು ನನ್ನ ತಂದೆ ಯಾವಾಗ ತೆಗೆದುಕೊಂಡಿರುತ್ತಾರೆ ಅಂತ ಗೊತ್ತಿರುವುದಿಲ್ಲ. ಅದು ಚಾಲ್- ಬಾಯಿ ಮಾತಿನ ಗೇಣಿ. 2 ಎಕ್ರೆ 37 ಸೆಂಟ್ಸ್ ನ ಜಾಗವನ್ನು ನನ್ನ ತಂದೆ ತೆಗೆದುಕೊಂಡಿರುತ್ತಾರೆ. ಸರ್ವೆ ನಂಬರ್ ನೆನಪಿಲ್ಲ. 1977 ರಲ್ಲಿ ನನ್ನ ತಂದೆ ಮೃತರಾಗಿರುತ್ತಾರೆ .1976 ರಲ್ಲಿ ಭೂ ಮಸೂದೆ ಕಾಯ್ದೆ ಬಂದಿರುತ್ತದೆ ಎಂದರೆ ಸರಿ . ನನ್ನ ತಂದೆ ಡಿಕ್ಲರೇಶನ್ ಅರ್ಜಿ ಕೊಟ್ಟಿರುವುದಿಲ್ಲ. ನಾನು ನನ್ನ ಸ್ವಂತ ಅಸ್ತಿಗೆ ಭೂ ಮಸೂದೆ ಕಾಯ್ದೆ ಅಡಿ ಅರ್ಜಿ ಕೊಟ್ಟಿರುತ್ತೇನೆ . ಅದರ ಸರ್ವೆ ನಂ 132. ಅದು 84 ಸೆಂಟ್ಸ್. ಅರ್ಜಿ ಕೊಡುವಾಗ ನಾವು ಬೇರೆ ಬೇರೆ ಅಗಿದ್ದೇವು. ನಾವು ಬೇರೆ ಆಗಿ ಸುಮಾರು ವರ್ಷ ಆಗಿರುತ್ತದೆ. ನಾವು 3 ಜನ ಗಂಡು ಮಕ್ಕಳು ಇಬ್ಬರು ಹೆಣ್ಣು ಮಕ್ಕಳು . ಆಗಲೇ ನಾವೆಲ್ಲರೂ ಬೇರೆ ಆಗಿರುತ್ತೇವೆ. ಅವರು ಅವರು ಬೇರೆ ಬೇರೆ ಸ್ವಾಧೀನ ಹೊಂದಿ ಮನೆಗಳನ್ನು ಕಟ್ಟಿಕೊಂಡಿರುತ್ತಾರೆ ಎಂದರೆ ಸರಿ .
2. ನನ್ನ ಅಣ್ಣ ಅರ್ಜಿ ಕೊಡುವಾಗ ಆತನಿಗೆ 45 ವರ್ಷ ಅಗಿರುತ್ತದೆ ಎಂದು ನಮೂದು ಇರುತ್ತದೆ ಎಂದರೆ ನನಗೆ ಗೊತ್ತಿರುವುದಿಲ್ಲ . ಸದರಿ ಅರ್ಜಿ ನಿಪಿ 5 ರಲ್ಲಿ ನನ್ನ ಅಣ್ಣ ಎಲ್ಲಿಯೂ ಸಹ ನಾನು ಸ್ವತಃ ಗೇಣಿ ಮಾಡಿಕೊಂಡಿರುತ್ತಾರೆ ಅಂತ ಹೇಳಿರುತ್ತಾರೆ ಹೊರತು ಕುಟುಂಬದ ಸಲುವಾಗಿ ಅಂತ ತೋರಿಸಿರುವುದಿಲ್ಲ ಎಂದರೆ ಸಾಕ್ಷಿ ಹಾಗೇ ತೋರಿಸಿರುವುದು ಸುಳ್ಳು ಎಂದು ನುಡಿಯುತ್ತಾರೆ . ಅಣ್ಣನ ಹೆಂಡತಿಯ ಹೆಸರು ಜುಲೇಕಾ ಬಿ .ಅವರಿಗೆ 5 ಜನ ಹೆಣ್ಣು ಮಕ್ಕಳು 1 ಗಂಡು ಮಗು . ಅರ್ಜಿ ನಿಪಿ 5 ರಲ್ಲಿ ನಾನು ಹೆಂಡತಿ ಹಾಗೂ ಮಕ್ಕಳು ಒಟ್ಟಿಗೆ ಇದ್ದು ಗೇಣಿ ಮಾಡಿಕೊಂಡಿರುತ್ತೇವೆ ಅಂತ ಹೇಳಿರುತ್ತಾರೆ ಎಂದರೆ ಸಾಕ್ಷಿ ಅದು ಸುಳ್ಳು ಎಂದು ನುಡಿಯುತ್ತಾರೆ , ನನಗೆ ದರ್ಖಾಸು ಆದ ಭೂಮಿಗಳು ಇರುತ್ತವೆ ಎಂದರೆ ಸರಿ . ಎಷ್ಟನೇ ಇಸವಿ ಯಲ್ಲಿ ದರ್ಖಾಸು ಆಗಿರುತ್ತದೆ ಎಂದು ನೆನಪಿಲ್ಲ .
3. 1972-73 ದರ್ಖಾಸು ಆಸ್ತಿಗಳು ಇರುತ್ತದೆಎಂದರೆ ನೆನಪಿಲ್ಲ . ಅದು 2 ಎಕ್ರೆ 98 ಸೆಂಟ್ಸ್ ಇರುತ್ತದೆ . ಮೇಲೆ ತನ್ನದು ಅಂತ ಹೇಳಿದ ದರ್ಖಾಸು ಹಾಗೂ ಗೇಣಿ ಭೂವಿಯನ್ನು ನಾನೇ ಸ್ವತಃ ಮಾಡಿಕೊಂಡಿರುತ್ತೇನೆ ಎಂದರೆ ಸರಿ. ನನ್ನ ಅಣ್ಣನ ಹೆಸರಿನಲ್ಲಿ ಇರುವಂತಹ

ಭೂಮಿಗಳನ್ನು ಆತನೇ ಸ್ವತಃ ಮಾಡಿಕೊಂಡಿರುತ್ತಾನೆ ಎಂದರೆ ಸರಿ . ಇದೇ ಭೂಮಿಗೆ ಸಂಬಂಧಪಟ್ಟಂತೆ ಹಿರಿಯ ಸಿವಿಲ್ ನ್ಯಾಯಾಲಯದಲ್ಲಿ ಪ್ರಕರಣ ದಾಖಲಾಗಿರುತ್ತದೆ ಎಂದರೆ ಸಾಕ್ಷಿ ಅದು ಇದಕ್ಕೆ ಸಂಬಂಧ ಇರುವುದಿಲ್ಲ ಎಂದು ನುಡಿಯುತ್ತಾರೆ . ಸದರಿ ದಾವಾ ನಂಬರ್ 10/2012 ಮತ್ತು 15/2012 ಎಂದರೆ ಸಾಕ್ಷಿ ಈ ದಾವೆಗೂ ಅದಕ್ಕೂ ಸಂಬಂಧ ಇರುವುದಿಲ್ಲ ಎಂದು ನುಡಿಯುತ್ತಾರೆ .

4. ಜಿ ಅಸನಬ್ಬ ನನ್ನ ತಮ್ಮ ಎಂದರೆ ಸರಿ . ಸದರಿ ದಾವೆಯಲ್ಲಿ ನನ್ನ ತಮ್ಮ ಈ ದಾವೆಯಲ್ಲಿ ನಾನು ಏನು ಸಾಧನೆ ಮಾಡುತ್ತಿದ್ದೇನು ಅದನ್ನು ಆತ ಆ ದಾವೆಯಲ್ಲಿ ಮಾಡಿರುತ್ತಾರೆ ಎಂದರೆ ಸಾಕ್ಷಿ ಈ ದಾವೆಗೂ ಅದಕ್ಕೂ ಸಂಬಂಧ ಇರುವುದಿಲ್ಲ ಎಂದು ನುಡಿಯುತ್ತಾರೆ . ಹಿರಿಯ ಸಿವಿಲ್ ನ್ಯಾಯಾಲಯದಲ್ಲಿ ಆ ದಾವೆಯಲ್ಲಿ ನನ್ನ ತಮ್ಮನ ವಾದವನ್ನು ತಿರಸ್ಕರಿಸಿರುತ್ತದೆ ಎಂದರೆ ಸಾಕ್ಷಿ ನನಗೆ ಗೊತ್ತಿರುವುದಿಲ್ಲ ಎಂದು ನುಡಿಯುತ್ತಾರೆ . ಈ ವ್ಯಾಜ್ಯ ದಲ್ಲಿ ನಾನು ಕೇಳಿರುತ್ತಿರುವ ಭೂಮಿಗಳನ್ನು ನನ್ನ ಅಣ್ಣ ಅಬ್ದುಲ್ ಖಾದರ್ ರವರು ಸ್ವತಃ ಗೇಣಿ ಮಾಡಿಕೊಂಡಿದ್ದ ಭೂಮಿ ಎಂದರೆ ಸರಿಯಲ್ಲ . ದಾವಾ ಸ್ವತ್ತಿನಲ್ಲಿ ನನಗೆ ಯಾವುದೇ ಹಕ್ಕು ಕೇಳಲು ಹಕ್ಕು ಇಲ್ಲ ಎಂದರೆ ಸರಿಯಲ್ಲ .

ಮರುವಿಚಾರಣೆ ಇಲ್ಲ.

ಓ.ಹೆ.ಕೆ.ಸ.ಇದೆ

ನನ್ನ ಹೇಳಿಕೆ ಮೇರೆಗೆ ಬೆರಳಚ್ಚು ಮಾಡಲಾಗಿದೆ

ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ.ಎಂ.ಎಫ್.ಸಿ., ಕುಂದಾಪುರ .

O.S. No.392/2017

O.S. No.392/2017